

ב'ה

דבר תורה

געדאנקען אויף דער פרשה פון דער וואך
פאר קינדער און יוגנט
לויט די שיחות
פון ליובאוויטשער רבי'ן

פרשת וישב

וישב
חנוכה

דער ענין פון - שלימות בירור העולם - שפיגלט זיך
אפ במיוחד אין דעם בירור פון מדינת צרפת.

א. מ'האט גערעדט מערערע מאל לעצטענס און בפרט אין דער לעצטער צייט, אז לויט אלע סימנים, איז אונזער דור, דער לעצטער דור פון גלות, ובמילא דער ערשטער דור פון גאולה, ווארום מ'האט שוין פארענדיקט אלע עניני העבודה און מ'שטייט שוין גרייט צו דער גאולה האמיתית והשלימה ע"י משיח צדקנו ותיכף ומיד ממש.

פרעגן אנדערע: די גאולה איז דאך תלוי אין דעם אז די גאנצע וועלט זאל דערצו זיין צוגעגרייט, ניט נאר אין מענטש אדער עטלעכע מענטשן, ניט נאר אין טייל פון דער וועלט - נאר די גאנצע וועלט, ווארום די גאולה איז פארבונדן און תלוי אין קיבוץ נדחי ישראל מארבע כנפות הארץ, און אויך אין דעם בירור פון די פעלקער פון דער גאנצער וועלט.

וואו זעט מען - פרעגט מען - א שינוי אין דער וועלט, אז די וועלט איז איצטער מער צוגעגרייט צו דער גאולה ווי אין די פריערדיקע דורות?!

. . . ב. דער אויפטו פון אונזער דור לגבי די פריערדיקע דורות: אין די פריערדיקע דורות זיינען אידן ניט געווען אזוי פארשפרייט איבער די גאנצע וועלט ווי אין אונזער דור. ביז אונזער דור - וואו אידן געפינען זיך איבער די גאנצע וועלט ממש, און זיינען דארט מקיים תורה און מצות, ביז אז זיי האבן אויפגעבויט מוסדות של תורה ומצוות בכל מקום ומקום איבער דער גאנצער וועלט.

בשעת מ'טראכט זיך אריין אין דעם - אפילו פאר א קורצע וויילע - זעט מען דעם אויפטו פון אונזער דור לגבי פריערדיקע דורות, אין דעם וואס מ'האט דעם בירור וזיכוך יעדער לאנד פון דער גאנצער וועלט.

און לויט ווי מ'האט גערעדט פריער, אז לויט אלע סימנים האט מען שוין פארענדיקט אלע בירורים, איז פארשטאנדיק פארוואס מ'האלט שוין בא דער גאולה.

. . . ג. וועט מען עס פארשטיין לויט דעם שינוי וחדוש אין דער יחס פון אידן בדורנו זה צו מדינת צרפת, לגבי דעם יחס אין דעם דור פון דעם אלטן רבי'ן:

ס'איז ידוע, אז אין דער צייט פון דעם אלטן רבי'ן, ווען ס'איז געווען די מלחמה צווישן נאפאליאן פון פראנקרייך (צרפת) און דעם צאר אלכסנדר פון רוסלאנד, האט דער אלטער רבי געהאלטן אז לטובת אידן איז בעסער אז רוסלאנד זאל מנצח זיין און צרפת זאל האבן א מפלה.

. . . ד. דערביי זעט מען דעם חידוש וואס איז צוגעקומען בדורנו זה אין דעם יחס צו מדינת צרפת. . .

ניט קוקנדיק אויף דעם וואס די מדינה איז געווען בזמנים ההם דער מנגד צו דער הנהגה על פי יראת שמים ובפרט בדרך החסידות וכו', וואס צוליב דעם האט דער אלטער רבי אזוי שטארק מנגד געווען צו איר נצחון. . .

איז דער מצב איצטער נשתנה געווארן אז אידן לומדי תורה ומקיימי מצוות ביראת שמים האבן זיך דארט באזעצט למשך זמן, ובמיוחד - בשליחותו פון כ"ק מו"ח אדמו"ר נשיא דורנו, און זיך דארט עוסק געווען אין לימוד התורה וקיום המצוות בהידור.

. . . ה. בכדי מאכן נאך לייכטער פאר א אידן - האט מען געזען א דבר פלא וועלכער דריקט אויס בגלוי לעיני בשר דעם בירור והפיכה הנ"ל וואס מ'האט אויפגעטאן במדינת צרפת.

[און דאס איז אויך אן ענטפער צו די וואס קלאגן זיך פארוואס מ'זעט היינט ניט קיין מעשה ניסים. איז דא איין ביישפיל פון א נס, וועלכער באווייזט ווי די טענה איז ניט אויסגעהאלטן]:

ס'איז ידוע ומפורסם אז יעדער מדינה האט איר ניגון מיוחד, דער "ניגון המדינה".

ס'איז פארשטאנדיק, אז דער ניגון המדינה שטעלט מיט זיך פאר א דוגמא פון דער מדינה. ועל אחת כמה וכמה ווען עס רעדט זיך וועגן דעם ניגון פון מדינת צרפת - כידוע, אז דער ניגון איז נתחבר געווארן בעת דער מהפכה.

ובפרט על פי פנימיות הענינים - איז דאך ידוע אז יעדע מדינה האט איר שר למעלה, ויש לומר, אז דאס איז אויך פארבונדן מיט דעם ניגון המדינה, וועלכער איז אויסגעקליבען פון דער מדינה.

לפני כמה שנים (בעת ההקפות דליל שמח"ת תשל"ד) האבן חסידים אנגעהויבן זינגען דעם ניגון פון מדינת צרפת - מיט די ווערטער "האדרת והאמונה לחי עולמים. . . התהלה והתפארת לחי עולמים".

א משך זמן קצר לאחרי זה - האט פאסירט א דבר פלא ביותר: מדינת צרפת האט געמאכט א שינוי אין דעם ניגון המדינה.

זיינען אלטע חסידים מסביר, אז לאחרי וואס דער ניגון איז נתהפך געווארן לקדושה האט דאס דערהערט דער שר ומזל למעלה פון מדינת צרפת, און דאס האט גורם געווען למטה דעם שינוי אין דעם ניגון, מצד דעם רגש אז דאס איז געווארן א ניגון וואס באלאנגט בתחום הקדושה, א חסיד'ישער ניגון, וועלכע מ'זינגט בא חסיד'שע פארברענגענישן, דערביי זעט מען בגלוי דעם שינוי מהקצה להקצה וואס האט זיך אויפגעטאן בדורנו זה לגבי דעם דור פון דעם אלטן רבי'ן. . .

[\(קטעים משיחת שבת פרשת וישב תשנ"ב - מוגה\)](#)

*

*על ידי חיזוק ההתקשרות בלימוד תורתו וקיום הוראותיו
נזכה תיכף "זעהן זיך מיטן רבי"ן בעיני בשר
והרבי יוליכנו אל הגאולה*

יוצא-לאור ע"י:

כיתה ג (ד) של
מוסד חינוך "אהלי תורה - אהלי מנחם"
667 איסטערן פארקוויי
כאן צוה ה' את הברכה
ברוקלין, ניו יארק
E-Mail: [Editor of Dvar Torah](#)
עורך: הרב דוד שלי' הערצל

יחי אדוננו מורנו ורבינו מלך המשיח לעולם ועד

[Back to "Dvar Torah"](#)

ב"ה

דבר תורה

געדאנקען אויף דער פרשה פון דער וואך
פאר קינדער און יוגנט
לויט די שיחות
פון ליובאוויטשער רבי'ן

חנוכה

די מצוה פון נר חנוכה איז צו געדענקען דעם נס וואס איז געשען מיט דער מנורה אין בית המקדש, אז כאטש אפילו מען האט געפונען בלויז איין קריגל פון בוימל וואס האט געקענט ברענען פאר איין טאג, האט דער אויבערשטער געמאכט א נס און עס האט געברענט פאר אכט טעג, און דעריבער צינדן מיר אן חנוכה ליכט פאר אכט טעג.

מען דארף אבער פארשטיין: די מנורה אין בית המקדש האט געהאט בלויז זיבן ליכט, איז פארוואס האט א חנוכה מנורה אכט ליכט? כדי צו געדענקען דעם נס וואס איז געשען מיט דער מנורה פון בית המקדש וואלט געווען גענוג צו צינדן א מנורה פון זיבן ליכט פאר אכט טעג, פונקט ווי דער נס, אז מען האט געצונדן די זיבן ליכט פון דער מנורה פאר אכט טעג.

איז דער תירוץ: דער אונטערשייד צווישן די מנורה אין בית המקדש און די מנורה פון חנוכה איז, וואס די מנורה איז בית המקדש באווייזט אויף דעם אור השכינה וואס האט געשיינט אין דער צייט ווען מיר האבן געהאט א בית המקדש, אבער נאך דעם ווי דער בית המקדש איז חרב געווארן איז די ליכטיקייט בטל געווארן. אבער נר חנוכה, וואס אידן צינדן אויך ווען מיר זיינען אין גלות, באווייזט אויף די ג-טלעכע כוחות וואס דער אויבערשטער גיט אידן צו באלייכטן די פינסטערניש פון גלות. אז אפילו ווען מיר זיינען אין גלות און מיר זיינען ארומגערינגעלט מיט אלע שלעכטע זאכן און אונזער יצר הרע איז זייער שטארק, זאל די ליכטיקייט פון אונזער נשמה און פון תורה און מצוות, שיינען שטארק און אוועקטרייבן די פינסטערניש פון גלות. און דורך דעם ברענגען מיר אראפ די ליכטיקייט פון דער גאולה האמיתית והשלימה דורך משיח צדקנו.

און דערפאר, כאטש די מנורה פון בית המקדש האט געהאט זיבן ליכט, ווייל זיבן ווייזט אויף עולם הזה, וואס איז באשאפן געווארן אין די שבעת ימי בראשית, אבער אכט (וואס איז העכער פון די שבעת ימי בראשית) ווייזט אויף דער ג-טלעכער ליכטיקייט וואס וועט שיינען ווען משיח וועט קומען. און וויבאלד אז די ליכטיקייט פון נר חנוכה טרייבט אוועק דעם חושך פון גלות און ברענגט אראפ דעם אור פון משיח, דעריבער האט א חנוכה מנורה אכט ליכט.

*

על ידי חיזוק ההתקשרות בלימוד תורתנו וקיום הוראותיו
נזכה תיכף "זעהן זיך מיט'ן רבי'ן" בעיני בשר
והרבי יוליכנו אל הגאולה

יוצא-לאור ע"י:
כיתה ג (ד) של

מוסד חינוך "אהלי תורה - אהלי מנחם"

667 איסטערן פארקוויי

כאן צוה ה' את הברכה

ברוקלין, ניו יארק

E-Mail: [Editor of Dvar Torah](#)

עורך: הרב דוד שי' הערצל

יחי אדוננו מורנו ורבינו מלך המשיח לעולם ועד

[Back to "Dvar Torah"](#)